

دوسرا شخص جو ہسپتال میں موجود تھا۔ وہ یہی نوجوان یونس بٹ تھا۔ جس وقت میرے بازو میں صائل کے خون کا قطرہ قطرہ جا رہا تھا، یہ بڑی لجاجت سے داخل ہوا۔  
 ”آؤ بھی آؤ تم کہاں؟“

وہ بلا جھجک بولا..... ”ڈاکٹر جی کے پاس گیا تھا خاں صاحب۔ میرا خون بھی بی پوزیٹو ہے۔ میں خون دینا چاہتا ہوں لیکن ڈاکٹر جی کہتے ہیں آپ کی اجازت کے بغیر یہ کام نہیں ہو سکتا۔“  
 ”اویار یونس! بیٹھو بیٹھو تم کس مصیبت میں پڑ گئے ہو۔ لہو کی کمی ہو جائے گی خوار و خواہ۔ جانے دو۔“  
 ”جی نہیں۔ اشفاق صاحب مجھے خون دینے دیں۔ میں ششی مار سکوں گا کہ ہا نو قدسیہ ”راجہ گدھ“ کی مصنفہ کی رگوں میں میرا لہو دوڑتا پھرتا ہے۔ آپ مجھے اس اعزاز سے کیوں محروم کرتے ہیں؟“  
 اس کی خواہش میں کچھ ایسی سچائی اور طلب تھی کہ خاں صاحب انکار نہ کر پائے اور یونس کا لہو میری رگوں میں دوڑنے پھرنے لگا۔

باقی دعا ہے کہ اللہ اسے اپنی آرزوؤں میں کامیاب کرے اور لوگ تادیر اسے یاد رکھیں۔ عموماً مزاح نگار لوگ سوڈے کی بوتل کی مش بوتے ہیں۔ جونہی کسی کی ٹینشن رفع ہو جاتی ہے، گیس نکل جاتی ہے۔ مزاح نگار بھی بھول جاتا ہے۔ مسکراہٹ اور آنسو میں یہی فرق ہے۔ ایک آنسو بھی یاد میں تادیر باقی رہتا ہے اور گھنٹہ بھر ہنسانے والا لہجوں میں گھس جاتا ہے۔

## ایکٹروں کی دنیا

اللہ نے کچھ بیکار پیدا نہیں کیا۔ لطافت اور کشادگی اپنے مقام پر ہوں تو فائدہ اور راحت پہنچاتے ہیں۔ بے وقت اور غلط مقام پر ان کے نتائج نہیں نکلتے۔ ایسے ہی وفاداری بے وفائی دونوں اپنے مقام پر خوب ہیں۔ کبھی کبھی کہ گھنا چھتار درخت ایک مدت ایک ہی جگہ کھڑا رہتا ہے۔ اس کی وفاداری آپ کے سامنے ہے۔ پرندے گھونٹے بنانے، مسافر آرام کرنے، لڑکیاں جھولنے ڈالنے کے لیے ایسا ہی سایہ دار شجر تلاش کرتی ہیں۔

بہار کے دنوں میں کھلنے والے خوشبودار پھول دو روزہ مہمان بڑی بے وفائی کے مرتکب ہوتے ہیں، لیکس کے بغیر زندگی کا گلزار رنگ و بو سے آشنا نہیں ہوتا۔ ایسے ہی ایکٹرونک میڈیا سے وابستہ فنکاروں کی بے وفائی ہے۔ پرنٹ میڈیا میں ان کے سکیڈل ان کی بے وفائیاں چسکے لے لے کر بیان کی جاتی ہیں۔ مارلین منرو ہو، ریمیا ہو، سب اپنے اپنے مقام پر اپنی جان پر کھیل کر آپ کی بے رنگ و بوز زندگی میں رنگینیاں کے کراآتے ہیں۔ نہیں معلوم ہمیں ہوتا کہ ان کی شہرت گلاب لنتی دیر کھلے گا اور کس وقت کوئی نیا چہرہ انہیں پچھاڑ کر گمنامی کے کنوئیں میں پھینک دے گا۔

ہم فقط ان کو دل لگی کا درجہ دیتے ہیں۔ عارضی وقت کئی کا ذریعہ سمجھتے اور اپنے اخلاق اور کردار کو ان سے بچتے سمجھ کر ایک قسم کے احساس برتری میں چلے جاتے ہیں لیکن 1970ء کے لگ بھگ نہ معاشرہ اتنا بے رحم تھا نہ ناظرین اتنے

خود غرض۔ نیلی ویژن کی نئی کھپ سر اٹھا رہی تھی۔ جب خاں صاحب نے ”ایک محبت سوڈا“ شروع کیے تو کئی من موہنے چہرے اور بڑے آرٹسٹ ان کے قریب آ گئے۔

حبیب، فردوس، جمال، قوی، عابد علی، خیام، انضال، آفتاب احمد سب نہ صرف بڑے نام تھے۔ بڑے لوگ بھی تھے۔

عظمیٰ گیلانی، روجی بانو، خورشید شاہد، منور توفیق اسی عہد کی یادگار ہیں۔

ایکسٹرونک میڈیا ابھی پوجا پاٹ جیسی متبرک چیز تھی۔

اس میڈیا کو ابھی شارٹ ہونے میں دیر تھی۔ ہم لوگ 75۔ جی میں رہتے تھے۔ پتہ نہیں خاں صاحب کو کیا سوچ کر ”دھوپ سائے“ فلم بنانے کی سوجھی۔ اس کا پونٹ خود ایک معرکے کی چیز تھا۔ فلم کی ریکارڈنگ خواجہ جی نے کی۔ فوٹو گرافر فلمی دنیا سے وابستہ تھے لیکن کسی نے بھی خاں صاحب سے ایک پیسے کی ڈیمانڈ نہ کی۔ گانے منیر نیازی نے لکھے اور اس کی دھنیں طفیل نیازی نے کمپوز کیں۔ منیر بھائی کی ایک نعتیہ نظم آج بھی بہت شہرت کی حامل ہے جس کا کھڑا تھا

شام شہر ہول میں شمعیں جلا دیتا ہے تُو

یاد آ کر اس نگر میں حوصلہ دیتا ہے تُو

سیٹ کے طور پر ایک پرانی کنڑی کو معمولی سے کرائے پر لیا گیا۔ خاں صاحب دفتر سے گھر آتے۔ پھر مجھے اور بچوں کو کار میں لوڈ کرتے اور کنڑی پہنچتے۔ میں حیران تھی کہ وہ ہمیں کیوں ساتھ لے جاتے ہیں۔ ایک روز خود ہی کہنے لگے۔

”کبھی کبھی اردو بورڈ میں کام زیادہ ہوتا ہے۔ شوٹنگ رک نہیں سکتی۔ میری جگہ تم ڈائریکٹ کر لیا کرو۔“

”دھوپ سائے“ کی مختصر کہانی یہ تھی کہ کنڑی میں سوسائٹی کے راندہ درگاہ لوگ رہتے تھے۔ ان میں ایک طوائف اور ایک شرابی تھا۔ نائب طوائف (منور توفیق) بچوں کو قرآن پاک پڑھایا کرتی تھی۔ اسی کنڑی میں ایک بدکار دوپہری مصنی دوایاں بیچنے والے (آفتاب) کا دفتر تھا۔

بچوں کی نفرتی جب پوری نہ ہوئی تو میرے قینوں بچے اور ان کے دوست عدنان قدری سے سختی پوری کر لی جاتی۔ جس روز منور بچوں کے ساتھ ایک بھاری درخت کے تلے ایک تھڑے پر بیٹھی تھی، شرابی (قوی) گارہا تھا۔ ”شام شہر ہول“ سارا ہنگامہ ہوا۔ مصنی ادویات بنانے والے (آفتاب) نے طوائف کی بے عزتی کی اور شرابی (قوی) طوائف کو لے کر رخصت ہو گیا۔ یہاں ایک معرکے کا جملہ تھا جب قوی کہتا ہے:

”چل آ پا زہرہ۔ ہم اس کنڑی میں رہنے کے قابل نہیں ہیں۔“

خاں صاحب کی جملہ تحریروں میں ایک بات انتخاب کے ساتھ جاری و ساری ہے۔ وہ بار بار پاکستانی معاشرے کو Warn کرتے تھے کہ دوسروں سے نفرت پاکستانی معاشرے کو کھوکھلا کر کے اسے طبقوں میں بانٹ دے گی۔ پھر اس میں یکجہتی اور قومی مفاد کی پیروی لگانا مشکل ہوگی۔ جیواور جینے دو کے فارمولے پر عمل کر کے ہی بھانت بھانت کے لوگ اکٹھے رہ سکتے ہیں اور ایک منزل کے راہی بن سکتے ہیں۔

اسی فلم میں ایک بد نصیب لڑکی کے منہ سے خاں صاحب نے ایک ایسا جملہ کہلوا یا جو بعد میں کئی مقامات پر انہوں نے خاص طور پر استعمال کیا۔ یہ بد نصیب لڑکی جو شرابی سے محبت کرتی ہے، تندور چلاتی ہے اور آرزو رکھتی ہے کہ شرابی شراب پینا چھوڑ دے۔ جب شرابی کنزوی سے رخصت ہو جاتا ہے تو کہتی ہے۔

”پہلے میں کہتی تھی کہ وہ پینا چھوڑ دے۔ اب میں کہتی ہوں وہ چاہے پیتا رہے لیکن یہیں رہے۔“

کچھ دیر بعد اپنے آپ کو سمجھا نے کے انداز میں دل سے دیتی ہوئی کہتی ہے:

”جانے والے چلے جاتے ہیں لیکن اپنی محبت یہیں کہیں چھوڑ جاتے ہیں۔“

یہ جملہ اب مجھ پر صادق آتا ہے۔ خاں صاحب تو چلے گئے لیکن اپنی محبت یہیں کہیں آپ لوگوں کے دلوں میں چھوڑ گئے ہیں جس کی بدولت زندگی قابل برداشت ہے۔

یہاں سے قوی، خاں صاحب کا ہم سفر بن گیا۔ قوی اور اس کی اہلیہ نابیدا ابھی تک مجھے بڑی محبت سے جے رہتے ہیں اور ان کی محبت کا مجھے بڑا سہارا ہے۔ قوی چونکہ پٹھان آدمی ہے اس لیے اس کی غیرت و فاداری کی بنیاد بن گئی۔ ابھی تک اس کی یہ زندگی میں کمی نہیں آئی۔

”دھوپ سارے“ سینما گھر میں ایک ہفتہ بھی نہ چلی، لیکن خاں صاحب اور میرے درمیان کبھی کوئی ایسی بات نہ ہوئی جس سے مایوسی کی نہ آتی ہو۔ خاں صاحب زندگی گزارنے کا طریقہ، سلیقہ اور وطیرہ جانتے تھے۔ وہ سمجھ گئے تھے کہ شکست آخری حرف نہیں۔ خم ٹھونک کر یا علی کا نعرہ لگا کر چیلنج قبول کرنے سے زندگی کی بازی جیتی جاسکتی ہے۔

خاں صاحب کی زیادہ توجہ جب فلم کے تجربے کے بعد ٹیلی ویژن ڈرامے کی طرف مبذول ہو گئی تو ”ایک محبت سو ڈرامے“ سے کھیل گرم ہوا۔ خاں صاحب پروڈکشن میں تو شامل نہ ہوئے لیکن ڈرامے کی ریڈنگ ضرور کراتے۔ ڈرامے کی کاسٹ ان کے گرد سرپرست ہاتھ میں لیے ریہرسل کرتی۔ وہ لب و لہجہ اور تلفظ ٹھیک کراتے۔ خود پڑھ کر سمجھاتے کہ Stress اور Pause کیا معنی رکھتے ہیں۔ جس طرح مکالموں کی ادائیگی میں وقف کی اہمیت ہے۔ کس مقام پر کس چیز پر توقف کرنا اہم ہے، ایسے ہی خاں صاحب اپنی کاسٹ کو رکھنے، تیز بولنے اور آواز گرا کر یا بلند کرنے کے مقامات سمجھاتے۔ یہ ریڈنگ ایکٹروں میں لگانا اور مفاہمت کی ایسی فضا قائم کر دیتی کہ مسابقت کی جگہ پر معاونت سے کام سہولت مل جاتا۔

پھر میں نے خاں صاحب کی نقل میں کھیل لکھنے شروع کر دیے۔ میرا ڈرامے سے لگاؤ اس وقت سے تھا جب میں انارکلی ڈرامہ مشکل سے پڑھ سکتی تھی۔ اس ڈرامے سے میرا قلبی لگاؤ 60۔ فیروز پور روڈ پر زندہ تعبیر بن چکا تھا۔ اب جے اتنا بڑا چانس ملا تو میں نے ٹی وی اور ریڈیو کے لیے ڈرامے لکھنا شروع کیے۔ ”دھوپ جلی“ اور ”خانہ بدوش“ لکھ کر مجھے جی گیلائی، عابد علی اور حبیب کی شعبہ بازی دیکھنے کا علم ہوا۔ تب ایکٹریاں نہیں بدلتے تھے۔ اپنے اندر ایک نئے کردار دیکھ کر اس کی طرح سوچنے، عمل کرنے اور اٹھنے بیٹھنے پر ترجیح دیتے تھے۔

میرے ڈرامے ”زرد گلاب“ میں روجی بانو اور عابد علی کے کام کو ابھی بھی لوگ سراہتے ہیں۔ ”رات گئے سحر“ فردوس جمال نے جو معرکہ سر کیا اسے لوگ نہیں بھولے۔ اس کے علاوہ قوی خاں، بندیا، راحت کاظمی، ثروت حقیق، نسیم

میں، ساحرہ کاظمی، طلعت حسین، سکندر شاہین ایک پوری کھیپ ایکٹروں کی ایسی ہے جس کے ناموں سے بھی آج کی پودہ خف نہیں۔

خاں صاحب نے تو ٹیلی ویژن کے لیے اتنے فنکاروں کو روشناس کیا اور خود ان کے ٹیلنٹ سے متاثر ہوئے کہ اس کتاب میں ان سب کا محاسبہ کرنا ناممکن ہے۔ اس کے لیے تو کسی ایسے ٹی وی کے نامہ نگار کو زحمت کرنا پڑے گی جو ٹیلی ویژن کی تاریخ مرتب کر رہا ہو۔ یہاں تو ”ایک محبت سو ڈرائے“ ”تو تا کہانی“ ”اور ڈرائے“ ”من چلے کا سودا“ کو بھی طنز و نفرت سے دکھایا نہیں جاسکتا۔ آخر برسوں کا سفر چند صفحوں میں کیونکر قید کیا جاسکتا ہے۔

## حنابا بر علی

داستان سرائے کے کالے پھانک پرانے دوں نہ رات کو تالا لگتا تھا نہ دن ہی کو کبھی اسے مقفل کیا جاتا۔ لوگ بھڑک ٹوک اندر چلے آتے اور ہم دونوں اپنی نو یافت شخصی شنی کے تحت انہیں بڑی خندہ پیشانی سے ملتے۔ اس وہم کا یہ انداز تھا کہ ہم اپنے اندر بھی اسی طرح کے گھیرے میں تھے کہ ہم کس قدر نیک، اچھے اور مددگار قسم کے بندے ہیں۔

ایک دن ہمارے ڈرائنگ روم کا دروازہ کھلا۔ میں اس وقت جھاڑن ہاتھ میں لے کر صوفے جھاڑنے میں مصروف تھی۔ ایک لڑکی داخل ہوئی۔ اس نے بیٹھ کر سرخ رنگ کی پینٹ اور کوٹ پہن رکھا تھا۔ نہ سر پر سکارف تھا نہ گلے میں دوپٹہ۔ ایسی شعلہ رو لڑکیاں تب شاذ ہی ملتی تھیں۔ میں نے اسے صوفے پر بٹھایا اور آنے کی وجہ تسبیہ پوچھی۔

حنابا بر علی نے کہا: ”Ann Arbor میں پڑھتی ہوں۔“

”وہ کہاں ہے بھی؟“

”امریکہ کی ایک ریاست Seattle ہے۔ اس میں یہ کالج ہے۔ آپ کو شاید علم نہ ہو لیکن اس کالج میں

Co-education نہیں ہے۔“

”اور تم کیا پڑھ رہی ہو؟“

”میں انگریزی میں ایم اے کر رہی ہوں۔“

اس نے میرے سامنے دھرے میز پر ایک کہانی رکھ دی۔ اس کہانی کا نام The Heed Seekers تھا۔

”یہ میرے Thesis کا حصہ ہے۔ میں نے آپ کی کہانی ”توجہ کی طالب“ پڑھی۔ اس کا ترجمہ کیا۔ میرے

پروازرنے اسے approve کر دیا ہے لیکن جب تک آپ تصدیق نہ کریں گی، یہ آگے بھیجی نہیں جاسکتی۔“

گر میوں کے دن، جولائی کا مہینہ، یہ اس رابطے کا آغاز تھا جو سیدھی لائن بن کر ہمیں یہاں تک لے آیا ہے۔

اس پینٹ شرٹ میں ملبوس لڑکی میں عجب قسم کی انکساری اور عاجزی تھی۔ وہ جب اس کا جی چاہتا منہ اٹھا کر میرے

پہن آ جاتی۔ تب مجھے اس کی فیملی بیک گراؤنڈ کا کچھ علم نہ تھا۔ نہ چھان بین ہی کی عادت میں مبتلا تھی۔ میں نے اس سے کبھی

نہ پوچھا کہ وہ کس علاقے میں رہتی ہے۔ اس کا حسب نسب کیا ہے اور اسے مجھ میں ایسا کیا نظر آیا کہ وہ گھر کا فروغی بن گئی۔

حنابا برعلی میں ایک خوبی اور بھی انکساری کے علاوہ تھی۔ وہ بہت Helpful تھی۔ کبھی صوفے پر چڑھ کر پڑھ کر دیتی تھی کہ اس کی دیکھ بھال اور خدمت کا بوجھ میزبان پر پڑ جائے۔ میں جو کچھ کر رہی ہوتی وہ فوراً یہ کام میرے ہاتھوں سے لے لیتی۔ آپ کون کر تعجب ہوگا کہ ایک روز میں فرش پر ناکی پھیر رہی تھی۔ اس نے فوراً گیلی ناکی میرے ہاتھ سے لے لی اور فرش کو آئینہ کر دیا۔

پھر وہ صبح آنے لگی۔ انیس اس وقت یونیورسٹی میں ایم بی اے کر رہا تھا۔ میں اس کا ناشتہ بنانے میں مشغول ہو کر تھی۔ حنا کے آنے پر وہ فوراً اندر سے میرے ہاتھ سے لیتی اور ایسا آملیٹ تیار کرتی کہ ہم سب حیران رہ جاتے۔ پھر بسا اوقات وہ دوپہر کے وقت حیوانی بہن کو اچھی اچھی ترکیبوں سے نئے نئے کھانے پکا کر دکھاتی تھی۔ سب اس طرح وہ کھانے کھاتے گویا کسی ریسٹوران میں بیٹھے ہوں۔ آج تک اس کے گھر سے کچے ہوئے دی گئے۔ بگھارے بیٹنگن اور ان گت موٹہ تیں آتی رہتی ہیں۔ میں انہیں کبھی نقل کرنے کی کوشش نہیں کرتی کیونکہ مجھے علم ہے کہ نلکہ جاری ہے، کبھی نوڈ شیزنگ نہیں ہوتی۔

کہانی سے میں تو مطمئن تھی لیکن وہ بھی ترجمے سے مطمئن نہ ہونی۔ اسی سلسلے میں اس نے یہ ترجمہ ایق بنایا۔ دکھایا۔ منظور قادر پھر باقاعدگی سے افسانہ دیکھنے آتے رہے۔ وہ چونکہ سکا راوی تھے، اس لیے انہوں نے کئی جگہ ترجمے کو دکھاڑ پچھاڑ دیا۔ دوستی کے ان مراحل سے گزرتے بالآخر مجھے علم ہوا کہ حنا با برعلی، سید با برعلی کی بیٹی ہے۔ میں بہت مدت بعد چنگیز کی فیکٹری کا بیرونی حصہ اور بس کے سامنے لگے ہوئے ان گت ٹرک دیکھے جن پر *Castle Rose* اور *Petal* اور پیکیجز کی دیگر مصنوعات مارکیٹ کرنے کے لیے بھیجی جاتی ہیں۔ اندر جانے کا اتفاق مجھے صرف ایک بار ہوا۔ خاں صاحب اور میں با برعلی صاحب کے پاس انیس خاں کی نوکری کے سلسلے میں گئے۔

حناء سے بہت پہلے مجھ سے منو بیگم اور واجد مل چکے تھے۔ منو کا اصل نام ساڑھ تھا لیکن مجھے اس پیاری سی منو کا اصلی نام معلوم کرنے کی ضرورت پیش نہ آئی۔ پتہ نہیں واجد کب اور کہاں ملے لیکن رفتہ رفتہ وہ باقاعدگی سے ملاقات کرنے لگے۔

منو عموماً اس کا لے وٹھڑے پر بیٹھ جاتی جو اوپر خاں صاحب کی لائبریری کی طرف جاتا تھا۔ واجد خاں صاحب کے ساتھ عموماً باورچی خانے میں بیٹھتا۔ یہ باورچی خانہ نہ جانے کیوں ہمیشہ ہمارے ڈرائنگ روم کا رول ادا کرتا رہا ہے۔ ایک روز وہ اپنے ساتھ ایک لوہے کی کڑا ہی مرغی اور کچھ مسالے لے کر آ گیا اور کہنے لگا کہ آج میں آپ کے لیے کڑا ہی پکاؤں گا۔ برگر اور پیزا (Pizza) تو دور کی بات ہے ابھی کڑا ہی، تکے اور توڑے کی ٹکیاں چاہیں مجھ سے کلاس میں عام نہ ہوئی تھیں۔ اب کڑا ہی تیار ہوئی۔ نان منگوائے گئے۔ ضیافت کا سامان بن گیا۔

بہت بعد میں جب حنا با برعلی مستقل طور پر ہمارے گھر آنے جانے لگی تو مجھے پتہ چلا کہ منو بیگم اور واجد مل کے دراصل حنا کے رشتہ دار ہیں اور وہ بھی بہت قریبی یعنی سید با برعلی کے بھائی کی اولاد۔

حناء سے ملنے ملانے کے سلسلے میں میری ملاقاتیں پروین با برعلی سے ہونے لگیں۔ حنا کی والدہ پروین نے مجھے اپنے حسن سے اپنی فراخی اور وسعت قلب سے ہمیشہ disarm کیا۔ وہ بغیر کسی جھجک یا حجاب کے مجھے اپنا ازلی دوست

کھینچ لیں۔ پرائیویٹ خطوط، واقعات، دوستوں کی باتیں، رشتہ داروں کا زانچہ ان ہی سے پتہ چلا۔

حنا کے دادا امرا تب علی شاہ تھے جو ایک بڑے ہی سیلف میڈ آدمی تھے۔ انہوں نے سائیکلوں سے اپنا سفر شروع کر کے پیکچر کی بنیاد رکھی تھی۔ ان ہی کی رواداری اور عاجزی کے جرثومے (Genes) ابھی تک خاندان میں چلے آ رہے ہیں۔ شالیمار ہسپتال جو غریب لوگوں کا مفت علاج کرتا ہے اور بابر علی ٹرسٹ جو نادار لوگوں کی وادری میں ثانی نہیں، اس بھائی یا زندہ کرتے ہیں جو جاتے وقت اپنی وراثت میں انہیں شامل کر گئے لیکن میں نے کبھی حنا کے لبوں سے نہ تو دادا کا نگرستانہ ان مخیر اداروں ہی کا۔ وہ تو عجب طور پر ادب سے وابستہ تھی اور ادیبوں کی پوجا میں مصروف رہتی تھی۔

مجھ سے بھی زیادہ اس کی وابستگی فیض صاحب سے رہی۔ فیض صاحب نے تو بڑی جانکاری سے فیض صاحب کے فیض کو اپنی ذات میں چار چاند لگانے کے لیے استعمال کر لیا لیکن حنا قدرے احمق ہے۔ اس نے میرے سوائے شاید کسی تعلق خاطر کا ذکر نہ کیا جو اسے فیض صاحب سے تھا۔

وہ جب امریکہ میں رہتی تھی۔ فیض کچھ دیر کے لیے اس کے پاس ٹھہرے تھے۔ وہ زبانی اسے اپنی نظمیں پڑھتے۔ اس کے پکائے ہوئے کھانے نوش جاں فرماتے۔ اس کی اردو کی نظمیں سنتے۔ غرض یہ کہ یہ تعلق ایک عرصہ تک قائم رہا لیکن حنا اس تعلق سے کوئی فائدہ نہ اٹھا سکی۔

چلتے چلاتے اور ہوتے ہواتے وہ وقت آ گیا جب پروین کو بیٹی کی گھر سائی کی فکر صبح و شام ستانے لگی۔ حنا ہر معاملے میں سعادت مند تھی، لیکن شادی کے معاملے میں وہ الف ہو جاتی اور کسی رشتے پر رضا مند نہ ہوتی۔ پروین اسے بیویوں میں بلکہ بہت قریبی رشتہ داروں میں بیاہنا چاہتی تھی۔ حنا مغربی تعلیم کے زیر اثر ان باتوں کو فروغی اور غیر ضروری سمجھتی تھی۔ بیٹی کو منانے کا مرحلہ کافی سنجیدہ شکل اختیار کر چکا تھا۔ ایک روز پروین بابر علی بھاگ میرے پاس آئیں۔

”بانو آ پا۔ میرے ساتھ گھر چلیے۔“

”کیا معنی؟ کیوں؟“

”بس جی Now or never۔“

میں نے پروین کا ہاتھ اپنے ہاتھ میں لے کر تشفی آمیز لہجے میں پوچھا۔ ”لیکن ہوا کیا ہے؟“

”آج مجھے فیصل امام کا رشتہ آیا تھا۔ وہ تعلیم یافتہ، شائستہ اور بہت محنتی آدمی ہے۔ پہلے تو حنا انکار کرتی رہی۔ پھر

بتول لے کر کمرے میں چلی گئی۔ میں کھٹکھٹاتی رہی اور ادھر سے کوئی جواب نہیں آتا؟“

”تم کیا چاہتی ہو؟“

”اس سے اچھا نہیں سکتا بانو آ پا..... لیکن..... وہ کسی لمحے زندگی سے ہاتھ دھو بیٹھ سکتی ہے۔ ابھی چلیں ابھی۔“

ہم دونوں اسی وقت تیز رفتار گاڑی میں گھر پہنچے۔

میں نے دروازہ کھٹکھٹایا۔ کوئی جواب نہ آیا۔

میں ذرا سی خوفزدہ ہو گئی۔ ”حنا! میری بات سنو۔ دروازہ مت کھولنا لیکن بات سن لو۔“

مجھے لگا جیسے وہ دروازے کے پاس لگی متوجہ ہے۔

”سنو تم میرے گھر رات دن دو پہر جب بھی آتی ہو میرے دروازے تم پر کبھی بند نہیں ہوئے۔ میں نے سنا تھا تمہیں اپنی ادبی اولاد سمجھا ہے۔ اگر آج تم نے میرے لیے دروازہ نہ کھولا تو شاید داستان سرائے کے دروازے تم پر بندھ جائیں ہمیشہ کے لیے۔“

میں نے پروین کو اشارہ کیا کہ وہ غائب ہو جائیں۔

”آپ کے ساتھ کون ہے؟“

”کوئی نہیں، دروازہ کھولو پلیز۔“

چند لمحوں بعد دروازہ کھل گیا۔ حنا نے دائیں بائیں جھانکا اور پھر مجھے اندر بلا کر دروازہ منتقل کیا۔

پستول تھکنے والی میز پر پڑی تھی۔

”مجھے کہیں بھاؤ گی کہ کھڑے رہنے کا حکم ہے۔“

اس نے جلدی سے ڈیسک کی کرسی باہر نکال دی۔ اب میرے تخت کا نمبہ تھا۔

”مجھے بتاؤ، کیا تم کس سے شادی کرنا چاہتی ہو؟“

”کوئی خاص چوائس تو نہیں لیکن میں اپنی ماں کی بات ماننا نہیں چاہتی۔“

”یعنی تمہیں فیصل پر اعتراض نہیں۔ اپنی ماں کے انگوٹھے پر غصہ ہے جو تمہیں دبا رہا ہے۔“

”میری ماں ایسی ہی ہے بانو آپ۔“

”سنو حنا! میں نے آج تک تم سے کوئی فرمائش نہیں کی۔ تم مجھے اپنی Foster Mother بھی کہتی ہو۔“

ایک فیصلہ میری فرمائش پر کر سکتی ہو؟“

اس نے کچھ نہ بگھٹتے ہوئے سر اثبات میں بلایا۔

”تم فیصل سے شادی کر لو۔ وہ تعلیم یافتہ، شریف الطبع، اچھے کردار کا مالک ہے۔ اگر کہیں باہر شادی کرنا ہو تو

بالکل اجنبی لوگوں سے رابطہ کرنا ہوگا۔ شاید وہ تمہاری سگریٹوں کا بوجھ بھی برداشت نہ کر سکیں۔ میری خاطر حنا سے تمہاری

لیے یہ سب میرے سر ہاندھ دو۔۔۔۔۔ کچھ تو میں پروین کو کبھی تحفے میں دے سکوں!“

حنا کی شادی بخیر وعافیت فیصل امام سے ہو گئی۔

فیصل نے شادی کے بعد خانیواں میں مبارک ڈیری کھولی اور مبارک دودھ کو مارکیٹ کرنے لگا۔ کچھ دیر کے بعد

اس نے خانیواں کو نوٹ میں پڑھانے کی کوشش کی۔ حنا خانیواں چلی گئی اور بڑے سادہ سے گھر میں نہایت معمولی فنیچر کے

ساتھ متاثر زندگی شروع کی۔ آپ کو سن کر تعجب ہوگا کہ ان دو کمروں کے گھر میں اس کے پاس صوفے تک نہ تھے۔

نے خالی کھوکھے بچھا کر ان کو تکیوں سے سجایا اور کوئی پردہ اندکی۔

لیکن فیصل بنیادی طور پر زمینوں اور سیاست سے وابستہ تھا۔ اس کا دل بزنس کی دلدل میں کبھی نہ چھسے۔

دونوں لاہور آ گئے۔ فیصل امام نے کچھ عرصہ اپنے سر کے کالج Lums میں بھی پڑھانے کی کوشش کی لیکن دل یہاں

میں انکار رہا۔ پروین نے حنا کو ایک بہت خوبصورت عائیشان بنگلہ بنا دیا۔ فیصل نے لاہور کی بے جان گہما گہمی کا حصہ بننے

پوشش کی لیکن بے سود۔

وہ اپنے گاؤں میں لوٹ گیا جہاں اس کے پیارے مزارعے، مراٹی، مٹھی چانی کرنے والے مالشیے، کٹے تندوروں پر روٹیاں پکانے والیاں، اندر باہر آنے جانے والوں کا ایک میلہ تھا۔ وہ ایک طرح سے حنا کا رنگ ہر بند بن گیا۔ آیا چند دن رہا اور پھر واپس جہانیاں۔ دونوں نے اس وضع کی شادی سے برضا و رغبت گھومتے کر لیا۔

یوں سمجھیے کہ ہر خوبی مکمل طور پر خراب نہیں ہوتی۔ اس میں کہیں نہ کہیں سے خرابی ضرور آتی ہے اور ہر خرابی میں یہ صفت ضرور ہوتا ہے کہ کہیں اسی کے اندر سے فلاح اور بہتری کے لیے راستہ جاتا ہے۔ حنائے عکبر میں نوکری کر لی۔ اب صرف رہنے لگی لیکن اس کے ساتھ ساتھ اسے نظمیں لکھنے کا وقت بھی زیادہ ملنے لگا۔

فیصل امام کے بڑے بھائی فخر امام اور عابد حسین بڑے فعال سیاستدان ہیں اور عابد جسے ”حردا لے“ چندی“ کہتے ہیں، نہ صرف چاند صورت ہے لیکن حنا کی طرح کچھ اندر سے بھولی بھولی اور دوسروں پر بھروسہ کرنے والی ہے۔ میں اسے دو چار مرتبہ ملی ہوں اور مجھے تعجب رہا ہے کہ سیاست تو ترقی پذیر مالک میں خراست لوگوں کا پروفیشن ہے، پھر عابد یہاں کہاں؟

فخر امام اور عابد کی انتہائی کوشش رہی ہے کہ فیصل ہمہ وقت سیاستدان بن جائے لیکن وہ ابھی زمینوں اور سیاست میں بنا ہوا ہے لیکن حنا کو عجیب طرح سے سکون کا خزانہ مل گیا ہے۔

انسان کو غم تنہائی بہت کچھ عطا کرتا ہے۔ کچھ لوگ اس غم کو اپنے لیے سونا بنا لیتے ہیں۔ کچھ اس آشوب آگاہی کو عجب کے حوالے کر کے وقت کو رانیکاں گزار دیتے ہیں۔ حنا ہولے ہولے اس طرف لوٹنے میں مصروف ہو گئی ہے جو سب کو سکون اور اطمینان دیتا ہے۔ ذکر فکر کی دولت سے مالا مال ہو کر اس کی سوچ یکسر بدل گئی۔ پہلے چہرے پر ملال کے خرات تھے، ہولے ہولے ان کی جگہ عجب قسم کی روحانی طراوت نظر آنے لگی۔ نظموں کا رخ بھی یکسر بدل گیا۔ اسے نہ چھنے والوں کی اکثریت ڈرا سکتی تھی نہ اس بات کی پرواہی تھی کہ پڑھنے والا اس کی نظموں کو پڑھ کر دل سے لگاتا ہے کہ اس میں سچ دیتا ہے۔

اس کے میل جول میں بھی فرق آنے لگا۔ وہ بیکن ہاؤس کی ایسے انجم سے رابطہ بڑھانے لگی جو مغرب میں جا کر آئے اور رسول ﷺ کی تعلیمات کے سپوزیم کر رہی تھی۔ یہاں بھی جب وہ ہوتی تو گپ شپ اور غیبت سے پرہیز کرتی اور سنی بندی بن کر زندگی بسر کرتی۔

اب یہاں پہنچ کر ایک اور فیصلہ حنا کو کرنا پڑا۔ اس نے پبلشرز کے پیچھے بھاگنا، ان کی تجویزیں ماننا یکدم ختم کر دیا اور اپنی کتابیں چھپانے کا عزم کر لیا۔ اب پیکیجز سے اس کی کتابیں چھپ کر منظر عام پر آ رہی ہیں۔ وہ اپنا اردو کلام بھی چھاپنے کا ارادہ رکھتی ہے۔ اس کی ان نظموں پر اسلم کولسری نظر ثانی کر چکے ہیں اور مجھے امید ہے کہ اردو قاری ان نظموں کو پتہ کریں گے۔



## محترمہ نصرت بی بی

خاں صاحب کے عقیدت مندوں میں محمد یحییٰ خاں کے بعد نصرت بی بی کا نمبر آتا ہے۔

کچھ لوگ ہمت اور وقار کے ساتھ زندگی سے نبرد آزما ہونے کا طریقہ سلیقہ جانتے ہیں۔ وہ زندگی میں کچھ ہار نہیں مانتے۔ ایسا ہی گھرانہ نصرت بی بی کا ہے لیکن شروع میں میرا یہ خیال نہ تھا۔ ان دنوں میں اس گھرانے سے واقف نہ تھی۔

ایک درمیانی عمر کی خاتون سر پر سفید دوپٹہ سلیقے سے اوڑھے ڈرائنگ روم میں بیٹھی نظر آتی۔ وہ پیر خاں کے آداب سے بخوبی واقف تھی۔ خاں صاحب کو دل سے اس نے بابا جی سمجھ لیا تھا۔ خاں صاحب ہمیشہ صوفے پر ہوتے تھے نصرت فرش پر ان کے قدموں میں ڈھیری ہوئی لگتی۔ کبھی خاں صاحب کے پاؤں دبا رہی ہوتی۔ کبھی ہاتھ چومتی نظر آتی۔ کبھی آنکھوں سے ان ہاتھوں کو مس کرتی۔ مجھے یہ منظر کبھی سکھ نہ پہنچا سکا۔ میرا خیال تھا کہ خاں صاحب یوں اپنی آنکھوں کو کر شرک اور تکبر کے مرتکب ہوتے ہیں اور پوجا کرنے والے کی انا کو مجروح کرتے ہیں۔ تب مجھے نہ استاد کے مقام کا تصور تھا جو آپ کو جہالت سے نکالتا ہے نہ ڈیروں کی تربیت ہی کی خبر تھی۔

شاید خاں صاحب سمجھتے تھے کہ تصوف محض اللہ کے حضور عاجزی اور انکساری کا درس سکھانے کا مکتب ہے۔ لوگ مرشد کے حضور اپنا آپ عاجزی اور انکساری سے پیش کر کے ماننے والوں میں داخل ہو جاتے ہیں ان کے سامنے اپنا وجود پیش کرنے میں دقت محسوس نہیں ہوتی اور اس طرح وہ شرک اور تکبر جیسے ناقابل معافی گناہوں سے بچ جاتے ہیں۔

انسان فرد کے طور پر آزادی کا خواہاں ہے لیکن گروہی اعتبار سے نقل کیے بغیر نہیں رہ سکتا۔ گروہ کی تشکیل کے طور پر ہوتی ہے کہ لوگ معاشرے میں رہ کر وہی رنگ پکڑتے ہیں جو وہ دوسروں میں دیکھتے ہیں۔ ڈیروں کی تعلیم یہ ہے اہم ہے کہ یہاں ماننے والوں کی خصوصی تربیت کی جاتی ہے۔

کچھ عرصہ کے بعد مجھے علم ہوا کہ دید اور شنید میں بڑا نقص تھا۔ نصرت عقیدت کے جس مقام پر تھی، وہاں سے کوئی مسئلہ نہ تھا۔ نصرت بیگم اپنے خاندان کی بھلائی چاہتی تھی اور اسی لیے وہ دعا کے سلسلے میں محتاج تھی۔

کچھ عرصہ بعد جب نصرت بی بی ریٹائرڈ ہوئیں تو خاں صاحب نے اسے مجبور کیا کہ وہ اس رقم سے گھر خریدیں اور بچوں کو اس پیسے کا علم نہ ہونے دیں کیونکہ بچے اپنی ضرورتوں کا اتنا جال پھیلا دیتے ہیں کہ والدین مجبور ہو جاتے ہیں۔ نصرت کے شوہر نے غالباً ساری عمر کچھ اس کی خاطر خواہ کفالت نہ کی تھی۔ وہ اس سلسلے میں مطمئن نہ تھی۔ اس لیے جب ریٹائر ہوئیں تو انہوں نے بڑی عقلمندی سے خاں صاحب کے مشورے کے مطابق ایک گھر خرید لیا جس میں اپنے بچے بٹھائے بسا لیے۔ بی بی نصرت کے سارے بچے ذہین اور صلاحیتوں کے مالک تھے۔ ایسے گھرانے میں جہاں ذہانت کی کمی نہ ہو۔ اچھا کھانا پینا، اوڑھنا بچھونا بڑا اہم ہوتا ہے۔ عین ممکن تھا کہ وہ چودہ پندرہ لاکھ روپیہ ان ہی الللوں تللوں میں نہ بھرتے۔ نصرت بی بی کو خاں صاحب کے مشورے پر چل کر اچھا راستہ مل گیا اور وہ گھونسلے میں اپنے چنگی پوٹوں کے ساتھ

سوت کر گئی۔

ہولے ہولے نصرت بیگم کے بچے بھی گھر آنے لگے۔ سب سے بڑی بیٹی رابعہ بے حد ذہین اور شدھ آرٹسٹ تھی۔ N.C.A. میں پڑھ بھی رہی تھی اور پارٹ ٹائم کچھ ٹیچنگ بھی کر رہی تھی۔ جب اشیر خاں نے اپنی ایجنسی Advertising بونا سیرا شروع کی تو اس کے سارے سیٹ رابعہ ہی کے ڈیزائن کیے ہوئے تھے اور دیکھنے والے اس کی اور سب کی تعریف کرتے نہیں تھکتے تھے۔ اس کی شہرت کی ایک وجہ یہ بھی تھی کہ اسے خاں صاحب کے دعائیہ سلوگن ”اللہ آپ کو آسانیاں عطا کرے اور آسانیاں تقسیم کرنے کا شرف عطا فرمائے“ اس دعا کی اسے بہت خوبصورت تصویر بنا کر دیو گنگا دی جود یو اے کے پوسٹ پر تھی۔

رابعہ کا شو ہر انجینئر تھ اور خانیوال میں رہتا تھا۔ اس کی خواہش تھی کہ رابعہ خانیوال میں اپنے سسرال میں رہے۔ یہ جانتی تھی کہ لاہور میں اس کو ترقی کے مقامات حاصل ہو سکتے ہیں۔ اشرف نے زیادہ اصرار نہ کیا اور رابعہ کو نصرت بی بی کی قریبی لین میں مکان خرید دیا۔ اب رابعہ ہفتہ یا اتوار ملتان چلی جاتی۔ اب رابعہ لندن میں پی ایچ ڈی کرنے کا سوچ رہی ہے۔ اللہ بہتر کرے۔ اس کی تصویر اب بھی دیوار کی زینت ہے۔ سامنے بیٹھنے والا تو چلا گیا لیکن تصویر ان کی یاد دلاتی ہے۔

نصرت بی بی کی منگھلی بیٹی عائشہ سے جب میں ملی، اس کی شادی بھی ہو چکی تھی۔ اس کی گود میں ایک چھوٹا سا بچہ تھا اس کا شو ہر ٹھیک ٹھاک حیدر آباد میں رہتا تھا اور اس کی خواہش بھی تھی کہ عائشہ حیدر آباد چل کر بے لیکن ترقی کرنے میں اپنی آزادی کی جو چنگاری سلگتی ہے وہ اسے پابندیوں میں رہنے کا راستہ نہیں دکھاتی۔ بہت منت سماجت کر کے حیدر آباد بھیجا لیکن کچھ عرصہ بعد وہ اپنے میاں سمیت لاہور آ گئی اور ماں کے ساتھ رہنے لگی لیکن اس کے میاں کو کچھ بچی کے مسائل تھے۔ وہ پھر حیدر آباد چلا گیا اور عائشہ واپس میاں کے پاس رہنے لگی۔

خیر گاڑی چلتی ہی رہتی ہے۔ اونچ نیچ زندگی کے رنگ ہیں۔ اپنی اپنی عقل، فیصلے اور تجویز کے مطابق ہر انسان کے حل تلاش کرتا ہے اور اسی لیے زندگی کی رنگارنگی میں فرق آتا ہے۔ اللہ کا ارتقائی نظام چلتا رہتا ہے۔

تیسری بیٹی سائرہ مظلوم ہے لیکن مظلوم ہوتے ہوئے بھی وہ ہار ماننے والی نہیں۔ پہلے تو سائرہ نے اپنے آپ کو بچوں کے لیے وقف کر دیا لیکن اس کے لیے اس قدر ایثار بوجھ بننے لگا۔ آخر اسے اپنے مستقبل کے لیے بھی کچھ سچ تھا۔ سائرہ تھوڑی سی موٹی ہے اور اسی موٹاپے کو کم کرنے کے لیے وہ اچھرے سے ماڈل ٹاؤن آتی ہے اور وہاں سے تھمیرے پاس آ جاتی ہے۔ اس کی شادی ابھی سے بڑا مسئلہ ہے۔ وہ بھی دعا برکت کے لیے یہاں آتی رہتی ہے۔ اسے بتائیں کہ تیرا بہدف دعائیں کرنے والا تو کبھی کارخصت ہو گیا۔

نصرت کے دو بیٹے لندن میں ہیں اور دونوں چھوٹے بھی لندن اڑ جانے کے لیے ”بھرن بھسن“ بیٹھے ہیں۔ سب سے ان کی زندگی دیکھ کر ضرور حاصل ہوتا ہے کہ زندگی سے ہارتا وہی ہے جو اس کے سامنے ہتھیار ڈال دیتا ہے۔ وہی جیت جاتے ہیں، جو خود اعتمادی اور خوشی سے چلتے ہی چلے جاتے ہیں۔ واہ نصرت بی بی واہ!

## چہار درویش

داستان سرائے کے لان میں اُگے ہوئے سندری کے درخت پر بھانت بھانت کے پرندے آ کر بیٹھتے۔ کبھی گھونسلے بناتے اور اپنی اپنی مقررہ رُت میں چلے جاتے۔ گو مفتی جی مجھ سے ہمیشہ ناراض ہوتے تھے کہ تم اشتہار چھتنا درخت کہہ کر اس کو بہت زیادہ مان دیتی ہو لیکن یقین جائے کہ وہ واقعی ایک ایسا شاخوں بھرا درخت تھے جن پر پرندے آ کر بیٹھتے، اپنے اپنے حصے کی برکتوں کا چوکا کھاتے اور اڑ جاتے۔ کبھی کبھی ایک کو دوسرے کی خبر نہ ہوتی۔ پھر کبھی کبھی والے باہم دوست بن جاتے اور آج ان کے جانے کے بعد بھی ان کا دوستانہ نہیں ٹوٹا۔

مجھے معلوم نہیں کہ چہار درویش علیحدہ علیحدہ اشفاق صاحب سے ملنے آیا کرتے تھے کہ پہلے سے ان کا دوست تھا۔ میں اس طرح کی کنسولیاں لینے کی عادی نہ تھی۔ گھر کے مددگار لوگوں سے پتہ چتا کہ چاروں جوان خاں صاحب پاس اندر ڈرائنگ روم میں بیٹھے ہیں۔

ایک روز خاں صاحب اندر آئے کہنے لگے۔ ”قدیر! اندر کھانا نہ بھجوانا۔ میں درویشوں کے ساتھ جا رہا ہوں۔“

میں نے سوچا لمبی لمبی سفید داڑھیوں والے سروں پر ہیر ٹوپیاں پھنسائے، ٹخنوں سے اونچے چوڑے پینے لگے۔ ایک مدت تک میں اسی مغالطے میں رہی، لیکن ان کا عمل بابوں جیسا ہی تھا لیکن حلیہ یہ نہ تھا۔

وہ چاروں جب بھی آتے خاں صاحب کو ساتھ لے کر باہر کسی طعام گاہ میں چلے جاتے۔ سردار کی گنجائش اندرون شہر کے کہاب تک، نسبت روڈ کی ٹکا ٹک چائیں اور کھیر، حلوے، دہی بھلے ان کے علاوہ..... تب ابھی فوجی سرکار کا رواج نہ ہوا تھا اور نہ میرا خیال ہے یہ لوگ اسے باقاعدگی سے نوازتے۔

یہ چاروں درویش تعلیم یافتہ تربیت شدہ مڈل کلاس کے لوگ تھے۔ ان کی جیبوں میں دولت نہا چھٹی تھی۔ انہیں کھانے کھلانے کا شوق تھا اور غالباً وہ خاں صاحب کو مسکین جان کر ان کی ادائے عاجزی و انکساری کے پیش نظر کسی باہر مدعو کرتے رہتے۔

خاں صاحب کے جانے کے بعد جیسے ان کے بینک اکاؤنٹ مجھے اچانک ملے ویسے ہی یہ عقیدت کا خزانہ میسر آ گیا۔ چہار درویش مجھ سے چھتنا درخت کی باتیں کرتے۔ داستان سرائے کی خاموشی، اداسی اور بندہ نوافر کی ذکر کرتے تو دل کا بوجھ بہت ہلکا ہو جاتا۔

خاں صاحب کے وصال کے بعد میں ان سے پہلی بار ملی تو مجھے حیرت ہوئی نہ کسی کے لمبی داڑھی تھی۔ اور نہ لمبا چونغہ ہی..... وہ چاروں پروفیسروں کی طرح پینٹ شرٹ پہنتے تھے اور بڑی شستہ زبان بولتے تھے۔ ان کے سردار قدوسی صاحب ہیں۔ میری ایک ہی شرط ہوا کرتی ہے کہ پہلے قدوسی صاحب قدم دھریں اور پھر اسے درویش۔

میں ان کے ساتھ خاں صاحب کی طرح باہر تو نہیں جاسکتی لیکن وہ اپنی روایت قائم رکھتے ہیں۔ کبھی سمجھ

سب، کبھی بکٹ کبھی دوسری نعمتیں ان کے ہمراہ ہوتی ہیں۔ میں لاکھ منع کرتی ہوں کہ آپ خاں صاحب کے دھوکے میں مجھے آسمان پر نہ چڑھائیں لیکن وہ پتنگ اڑانے کے شوقین ہیں۔ اڑائے چلے جاتے ہیں۔ وہ پوچھا کرنے والے لوگ ہیں۔ انہیں آرتی اتارنے کے لیے بت درکار ہے۔ مجھے ”ماں جی ماں جی“ کہہ کر مر جتے رہتے ہیں۔ برآمدے میں جوتے اتار، دست بستہ میرے سامنے بیٹھتے ہیں۔ انہیں معلوم نہیں کہ عارف دنیا سے کتنی عقیدت ایک خیال خام ہے۔ حسن ظن بھی یہاں کچھ کام نہیں آتا!

## ارشاد مسعود قدوسی

میں (ارشاد مسعود قدوسی) 25 اکتوبر 1959ء کو فیصل آباد میں پیدا ہوا۔ ابتدائی تعلیم اور گریجویشن گورنمنٹ کالج فیصل آباد سے کی۔ اعلیٰ تعلیم کے لیے پنجاب یونیورسٹی لاہور کے شعبہ برنس ایڈمنسٹریشن میں داخلہ لیا اور 1983ء میں ماس (مارکیٹنگ) کیا۔

فیصل آباد اور لاہور کی مختلف پرائیویٹ کمپنیوں میں ملازمت اختیار کی جو تاحال جاری ہے۔ اس دوران اپنے ملک پاکستان کے دوسرے شہروں پشاور، اسلام آباد، راولپنڈی، گجرات، گوجرانوالہ، سیالکوٹ، ساہیوال، ملتان، بہاولپور، حیدرآباد اور کراچی میں رہنے کا موقع ملا اور ایک انکسپورٹ مارکیٹنگ کے سلسلے میں بیرون ملک سنگاپور، کوریا، ہانگ کانگ، چین کا سفر کرنے کا موقع بھی ملتا رہتا ہے۔ (اللہ کا کرم ہی ہے جس نے مجھے سود کی تعلیم حاصل کرنے اور سودی نظام چلانے سے بچائے رکھا۔)

شادی 1988ء میں ہوئی۔ اللہ کے کرم سے تین بیٹے (انس مسعود، معزز مسعود، طہ مسعود) ہوئے۔ انس مسعود اب لیول کر رہا ہے۔ معزز مسعود ایس ای کر رہا ہے اور طہ مسعود حفظ قرآن کے بعد ساتویں کلاس میں ہے۔ ایک اور کرم کہ ہر سال میری شریک حیات نے عالمہ کورس مکمل اور امتحان پاس کر لیا ہے۔

متوسط سے بھی کم درجے کے گھرانے سے پیدل لاہور آنے والے کے پاس اب اپنا گھر اور کار بھی ہے۔ اللہ نے اسی لاہور میں بابا اشفاق، ماں جی بانو قدسیہ اور بابا عرفان الحق ملائے تاکہ عاقبت بھی سنور جائے اور اس بیکراں ذات یعنی تعالیٰ کے کرم ہی کرم جاری ہیں اور میریاں مویاں ای مویاں۔

## محمد عامر (ڈاکٹر)

میں (محمد عامر) لاہور میں پیدا ہوا۔ ابتدائی تعلیم فیصل آباد سے حاصل کی۔ والد مکرم ڈاکٹر محمد ریاض حسین زرعی یونیورسٹی میں پروفیسر تھے۔ جنوری 1976ء کو ہمراہ فیملی (والدہ چھوٹی ہمشیرہ اور بھائی) اعلیٰ تعلیم کے لیے یورپ روانہ ہوئے۔ میں بسلسلہ تعلیم میٹرک میں لاہور آ گیا۔ F.Sc. لاہور سے کی۔

گریجوی ایشن (B.Sc.) گورنمنٹ کالج فیصل آباد۔ ماسٹر (M.Sc.) زکریا یونیورسٹی ملتان سے کی۔ بعد ازاں ماسٹر ڈگری فیڈرل پبلک سروس کمیشن سے گریڈ 17 (Class One Officer) سے ملازمت کا آغاز کیا۔ تاحال دوران ملازمت لاہور، ملتان، اسلام آباد پوسٹنگ رہی۔ اس دوران کچھ عرصہ جاپان بھی قیام رہا، جہاں سے اعلیٰ تعلیمی سرٹیفکیٹ حاصل کیا۔

2 دسمبر 1993ء لاہور میں شادی ہوئی۔ بیوی راحیلہ عامر مقامی ہسپتال میں ڈاکٹری (M.B.B.S.) کی ملازمت کرتی ہیں۔ ایک بیٹی انعام عائشہ Convent School میں ساتویں جماعت کی طالبہ ہے۔ ڈاکٹر جہانگیر تمیمی (پنجاب یونیورسٹی) نے بابا جی اشفاق صاحب کے پاس بھیجا۔ میری بے چینی کو سکون دے آ گیا۔ طبیعت ٹھہر گئی اور زندگی بسر کرنے کا ایک نیا رخ متعارف ہوا۔ میں بابا جی کا شکر گزار ہوں کہ انہوں نے مجھ جیسے بھٹے ہوئے گنہگار اور ادنیٰ حیثیت والے کو اپنے پاس جگہ دی اور بے پناہ شفقت سے نوازا۔

”ماننے کے لیے جاننا ضروری نہیں۔“

”جس نے بندے کا شکر ادا نہیں کیا اس نے خدا کا شکر ادا نہیں کیا۔“

(اشفاقیت)

## عاصم بخاری

نام: عاصم نذیر بخاری  
تاریخ پیدائش: یکم مئی 1959ء  
آبائی گاؤں: امیر پور سادات ضلع لودھراں  
پیشہ: کاروبار  
تعلیم: M.B.A.  
شادی شدہ: تعین بیٹے (سید غیور احمد۔ سید فرقان احمد۔ سید مرد احمد) ایک بیٹی (سیدہ فاطمہ) ہیں  
بڑا بیٹا NUST میں انجینئرنگ کر رہا ہے۔ ایک F.Sc. میں ہے اور دوسرا میٹرک میں۔ بیٹی تیسری کلاس میں ہے۔

بابا کے ساتھ تعلق بہت ہی پرانا۔ سب سے پہلے میں نے انہیں جب میں شاید میٹرک کر رہا تھا، دیکھا اور انہوں نے جواب دیا جو کہ آج تک محفوظ ہے اور پھر یہ تعلق آخری وقت تک قائم رہا اور آج تک یہ تعلق قائم ہے۔ زندگی کے سفر میں تمام تر مطلوب رہنمائی، آج بھی اسی طرح میسر ہے جس طرح ان کی حیات میسر تھی۔

## پروفیسر محمد اعجاز چوہدری

میں نے 1989ء میں پنجاب یونیورسٹی کے شعبہ اکنامکس سے ماسٹر ڈگری حاصل کی اور اس وقت لاہور کے ایک کالج میں درس و تدریس کے شعبے سے وابستہ ہوں اور اب پی ایچ ڈی اکنامکس کے سلسلہ میں تحقیقی مقالہ لکھنے میں مصروف ہوں۔

جون 2005ء میں ایک روحانی شخصیت کے حکم سے شادی کے بندھن میں بندھ گیا۔ عالیہ بھی ایک مقامی کالج میں اسلامیات کی ٹیچر ہیں۔ نومبر 2006ء میں اللہ کے فضل سے ایک بیٹا عطا ہوا جس کا نام محمد علی ہے۔

بچپن ہی سے مجھے روحانی شخصیات کا قرب حاصل رہا۔ یہی طبعی رجحان اشفاق صاحب تک لے آیا۔ ان کی محفلوں میں زیر تربیت رہا جس کے سحر سے اب لگنا مشکل نظر آتا ہے۔ خاں صاحب کی تربیت، محبت، شفقت ان کی کسی بھی یاد سے غافل نہیں ہونے دیتی۔

میں نے خاں صاحب کو ”زاویہ“ میں جس زاویہ سے دیکھا وہ مجھے ادبی شخصیت سے زیادہ روحانی طور پر قد آور نظر آئے۔ قاری ان کو ادب میں تلاش کرتا ہے اور میں انہیں روحانیت کے مراتب طے کرتے دیکھتا ہوں۔ دین کو اہل سدا میں پیش کرتے اور عملی زندگیوں میں اس کو لاگو کرتے ہوئے دیکھتا ہوں۔

خاں صاحب کی ہمہ جہت شخصیت، محبت، مساوات، ہمدردی، ایثار اور آسانی کا جو عملی درس دیتی ہے، اس کا حساس شدت سے پیدا ہوتا ہے کہ ایسی نابزد روزگار شخصیت بظاہر تو ہم میں نہیں ہے مگر اس کی گفتگو ہر جگہ سنائی دیتی ہے۔

خاں صاحب کا ایک بڑا وصف یہ تھا کہ ہر کوئی خواص ہوں یا عوام ان کو اپنا محسوس کرتے تھے۔ یوں لگتا تھا کہ وہ سب سے زیادہ پیارا اسی سے کرتے ہیں جو ان کے سامنے ہوتا ہے۔

## ڈاکٹر محمد مسعود قریشی

ریاض محمود کہتے ہیں کہ خاں صاحب جانتے تھے کہ انہیں جگر کا کینسر ہے، اسی لیے ڈاکٹر تاج نے جب فاطمہ میموریل ہسپتال میں ان کا آپریشن کیا تو کچھ کیے بغیر واپس ٹانگے لگا دیئے، لیکن خاں صاحب تشویش پھیلانے سے گریز کرتے تھے۔ انہوں نے کبھی نہ بتایا کہ انہیں جگر کا کینسر ہے، جو ناقابل علاج ہے۔

لیکن ابھی جب آپریشن تک نوبت نہیں آئی تھی، وہ ہومیو پیتھک علاج کرتے تھے اور بڑے پُر امید، مثبت رویے کے ساتھ زندگی بسر کرتے تھے۔ ان ہی دنوں میں ڈاکٹر صاحب اپنی جادو کی پڑیاں لے کر آیا کرتے۔ ان کا کالج علامہ اقبال روڈ کے قریب محمد نگر میں تھا اور خاں صاحب ان سے ملنے ان کے کالج جایا کرتے تھے۔

ایک بار ڈاکٹر مسعود کے کالج میں بڑے دھڑلے کا فنکشن ہوا جس میں خاں صاحب نے صدارت کی اور مجھ پر شافی مہربانی کے تحت مجھ سے ان طلباء کو ڈگریاں دلوائیں جو 2000ء میں چار سالہ کورس کے بعد پاس ہوئے تھے۔

اب 2007ء ہے۔ خاں صاحب رخصت ہو چکے ہیں، لیکن ڈاکٹر مسعود نے اس گھر کا ساتھ نہیں چھوڑا۔ ان

کے پوتے ڈاکٹر حامد الیاس مسعود باقاعدگی سے میرا علاج کرتے ہیں۔ میں نے آزمایا ہے کہ جن پر اللہ مہربان ہو۔ خلق کو بھی مکمل مہربانی کے روپ میں بھیج دیتا ہے۔ شاید آپ مجھ سے مختلف رائے رکھتے ہوں۔

## ڈاکٹر طیب (سروسز ہسپتال)

ہر کام کا آغاز ہمیشہ خاں صاحب کرتے تھے اور پھر اپنے تجربے کو کسی Osmosis کے طریقہ سے مجھ تک منتقل کر دیتے تھے۔ 2000ء کے آغاز میں خاں صاحب بار بار آنکھیں مٹے لگتے۔ کبھی عینک اتار کر ایک طرف دھردیے۔ پڑھنا لکھنا موقوف کر دیتے۔ انہوں نے کبھی اپنی تکلیف کی تشہیر تو کی ہی نہیں تھی۔ ایک روز میں نے پوچھا۔

”ایوں خاں صاحب! آنکھ میں کچھ تکلیف ہے کیا؟“

”ہاں قدسیہ! بائیں آنکھ سے دھندلا دھندلا نظر آتا ہے۔“

”گھر بیٹھے بیٹھے کیسے پتہ چھے گا کہ آنکھ کو کیا ہے؟“

”ٹھیک ہو جائے گا۔“

”اتنی خوش فہمی بھی ٹھیک نہیں۔ کل آپ میرے ساتھ سروسز ہسپتال جا رہے ہیں۔“ میں نے کہا۔

”اوبھائی مس قوالی..... یہ تیرا کیا سسٹم ہے۔ ادھر کا تا ادھر لے دوڑے۔“ وہ بولے۔

”بس جی میں تو ایسی ہی ہوں۔ خوشی Play خوشی Play!“

دوسری صبح قریب اوس بجے ہم سروسز ہسپتال پہنچے۔ سکندر جیسا وفادار ڈرائیور ساتھ تھا۔ وہ انکوائری سے پوچھ کر

توپہ چلا کر آئی ڈی پارٹمنٹ تیسری منزل پر ہے اور اس کے انچارج ڈاکٹر طیب ہیں۔

ہم دونوں تو تھمبو کر کے اوپر پہنچے۔ تیسری منزل پر ڈاکٹر طیب موجود تھے۔

صاحب رنگت، درمیانہ قد اور جیسیم، دلنشین مسکراہٹ۔ خاں صاحب کو دیکھتے ہی اٹھ کھڑے ہوئے۔

”زہے نصیب، زہے نصیب آئیے۔“

ان کا جو نیر ڈاکٹر ہمیں حیرانی سے دیکھنے لگا۔

ڈاکٹر صاحب نے کسی جو نیر کو خاں صاحب کی طرف متوجہ نہ ہونے دیا اور خود میسٹ لیا۔

”خاں صاحب! بائیں آنکھ فوراً توجہ چاہتی ہے۔ اگر ذرا بھی غفلت کی گئی تو بڑا نقصان ہو سکتا ہے۔“

”آپ کا کوئی کینک گلیسرگ میں بھی ہے؟“ خاں صاحب نے کہا۔

”ناں ناں اشفاق صاحب آپ نے وہاں نہیں آنا۔ وہاں کے ڈاکٹر طیب کمرشل ہیں۔ وہ ایویں کچھ گڑبڑ کریں گے۔“

یہیں ہسپتال میں آئیے۔ پھر سچی بات تو یہ ہے کہ سروسز کا Latest Equipment ہے۔ اس میں Risk کم ہے۔

دوسرے دن ہم پھر ہسپتال گئے۔ اس آپریشن کے دوران انہیں بیٹا سائے کی طرح ہمارے ساتھ رہنا تھا۔

کامیاب ہو گیا اور ہم دونوں ڈاکٹر صاحب کے انتہائی مشکور لوگ بنے۔ کچھ دن خاں صاحب نے کالی اندھیریاں آنکھوں پر باندھ رکھیں۔ پھر نئی عینک لگی۔ ان کی طبیعت کا پوچھنے ڈاکٹر صاحب گھر آتے رہے۔ لیکن ڈاکٹر طبیب کی اصلی مروت خاں صاحب کے جانے کے بعد کھلی۔

آپ کو میں کئی بار بتا چکی ہوں کہ مجھے خاں صاحب کی نقل کی عادت تھی۔ جو کچھ وہ کرتے مجھ پر لازم ہو جاتا کہ میں بھی کروں۔ خاں صاحب کے جانے کے بعد میری دونوں آنکھوں میں موتیا اتر آیا۔ میں نے دونوں بچوں کو نہ بتایا اور چوری چھپی سرورس ہسپتال پہنچی۔ وہی تیسری منزل پر تیسرا کمرہ۔ مجھ کو دیکھ کر ایک جونیئر ڈاکٹر نے میرا معائنہ کرنا چاہا لیکن اچانک کہیں سے ڈاکٹر طبیب آ گئے۔ انہوں نے ہاتھ کے اشارے سے جونیئر ڈاکٹر کو منع کر دیا اور خود معائنہ کرنے مشین کے پیچھے گئے۔ ”آپ کیا کیا جائے کہ آنکھیں تو دونوں خراب ہیں لیکن آپ پریشن باری باری ہوگا۔ لکھنے والے کی نظر کام نہ کرے یہ تو واقعی ظلم ہے لیکن یہی زندگی ہے۔ اس کی کوئی منطق نہیں نہ کسی کو اس کی کل ہی سمجھ میں آ سکتی ہے۔ آپ بروقت پہنچ جائیے گا۔ میں جو کچھ کر سکوں گا ضرور کروں گا۔“

مقررہ وقت پر انیس اور اشیر میرے ساتھ گئے۔ سب کو سفید کوٹ پہنا دیے گئے۔ ماسک لگائے گئے۔ مجھے مریض کے بستر پر نٹا دیا گیا اور ڈاکٹر طبیب نے بڑی پریت سے کامیاب آپریشن کر دیا۔ کارنیا کالز بدل دیا گیا۔ مجھ پر ہوائیوں کے علاوہ کوئی بوجھ نہ تھا۔ ان کا خرچ بھی نہ جانے کس بیٹے نے دیا، مجھے علم نہیں۔

بس کیا کیا جائے۔ زندگی کے جھمیلوں نے مجھے فرصت نہ دی کہ میں دوسری آنکھ کا آپریشن کرواؤں۔ مجھے مجبور کرنے کے لیے دونوں بینوں نے ایک روز اصرار کیا کہ اب بہت دیر ہو گئی۔ آپ پلیز ہمت کر کے دوسری آنکھ کا آپریشن کروالیں۔ ہو سکتا ہے تاخیر سے کوئی بڑا نقصان نہ ہو جائے۔ اسبق چونکہ امریکہ میں تھے، اس لیے وہ فون پر بڑی لجاجت سے مناتے رہے۔

میں ان کی خوشی کی خاطر سرورس گئی۔ پتہ چلا کہ ڈاکٹر طبیب ایک عرصہ سے چھٹی پر ہیں۔ ان کے کلینک پہنچی تو ٹینک پر تالہ پڑا تھا۔ مجھے فکر لاحق ہو گئی کہ شاید ڈاکٹر صاحب بیمار ہیں اراسی لیے چھٹی پر ہیں۔ گھر ڈھونڈ کر پہنچی تو گھر پر بھی تالہ پڑا تھا۔ ایک مفلوک الحال چوکیدار باہر بیٹھا تھا۔ ”بھائی ڈاکٹر صاحب کہاں ہیں؟“

”وہ تو بی بی جی دوستی چلے گئے۔ یہاں تو نہیں آئے دو مہینے سے۔“

چلیے دوہنی والوں کی قسمت کھلی۔

اب 2007ء ہے۔ دوسری آنکھ کا آپریشن ابھی نہیں ہوا۔ سوچتی ہوں کہ آپریشن کراؤں یا یونہی چھوڑ دوں۔ شہید حسن خاتمہ قریب ہو۔

## ڈاکٹر شاہد محمود

ڈاکٹر راشد لطیف کے ہسپتال میں ایک میرے محسن ڈاکٹر شاہد محمود بھی ہیں۔ میں شوگر کے ٹیسٹ لے کر ہسپتال



پہنچی تو مجھے ڈاکٹر راشد لطیف نے شاہد محمود صاحب کی طرف ریفر کر دیا۔

میں ہسپتال سے ذرا پیچھے فریٹلٹی کے سیکشن سے پہلے جہاں کاریں پارک ہوتی ہیں، ڈاکٹر شاہد محمود کا دفتر ہے۔ کچھ سیڑھیاں اوپر چڑھ کر بائیں ہاتھ ایک بڑا سا وینٹنگ روم ہے۔ میں یہاں پہنچی تو ایک نوجوان ڈاکٹر مجھے وینٹنگ روم میں لے گیا۔ ابھی چند منٹ نہ گزرے تھے کہ ڈاکٹر صاحب خود آئے اور آپا آپا کہہ کر مجھے اپنے آفس میں لے گئے۔ اس آفس کے دو حصے ہیں۔ سامنے وہ حصہ ہے جس میں ڈاکٹر صاحب مریض سے ملتے ہیں۔ دیوار پر ان کی ڈگریاں لٹکی ہوئی ہیں۔ پیچھے ان کا معائنہ کرنے والا چھوٹا سا کمرہ ہے، جس میں بلند پریش جاننے اور دیکھنے کے لیے مریض کے لیے ایک اونچا سو بیڈ ہے۔

میرا ہاتھ پکڑ کر جب وہ اپنے آفس میں پہنچے تو یہاں دو تین مریض بیٹھے ہوئے تھے۔ ان سے ڈاکٹر صاحب نے بڑی لجاجت سے کہا۔ ”معاف کیجیے میرا اصول ہے کہ میں مریض کو باری باری دیکھتا ہوں لیکن اب مجبوری ہے، جھگڑا آگئی ہیں۔“

اس کے بعد وہ مجھے اندر والے کمرے میں لے گئے۔ مریض کا بیڈ اونچا تھا۔ میرا ہاتھ پکڑ کر مجھے اوپر چڑھایا۔ نرس کو اشارے سے منع کیا اور خود میرا بلڈ پریشر لیا۔

اب میرا معمول ہے۔ میں دوسرے تیسرے ماہان کو ملتی ہوں۔ ان کی مروت میں کوئی کمی نہیں آتی۔ اللہ انہیں خوش رکھے۔

## ڈاکٹر احمد خاں

یہ بات کچھ کشف سے تعلق رکھتی ہے اور کچھ ہومیوپیتھک علاج سے۔ جس وقت میری والدہ ملتان میں تھیں آف سکلوز تھیں، ان دنوں وہاں ڈاکٹر احمد خاں بھی ہوتے تھے۔ جب مجھے ٹائیفائیڈ بخار چڑھا تو ڈاکٹر صاحب میرا ہومیوپیتھک قطروں سے کیا کرتے تھے۔

پھر ہم 121 سی میں آ گئے۔ ہمیں پرانے محسن مددگار بھول گئے۔ ایک روز صبح سویرے کھنٹی بجی۔ برآمدے کے پاس نیچے ڈاکٹر احمد خاں کھڑے تھے۔ میں بگا بکا رو گئی۔

”آپ..... آپ یہاں ڈاکٹر صاحب!“

”بھائی یہ بتاؤ گھر میں کون بیمار ہے؟“

”آپ کو کیسے پتہ چلا؟“

”رات مجھے خواب میں آ پاذا کرہ نے بتایا کہ میرے گھر جائیے وہاں کوئی بہت بیمار ہے۔“

”اندر تو آئیے۔“

”میرے پاس وقت نہیں ہے۔ مریض چھوڑ کر آیا ہوں۔“

”میں ڈاکٹر ہوں۔ شاید کچھ میں مدد کر سکوں۔“

”ضرور آ جائیے۔“

وہ اپنا ڈاکٹری بیگ اٹھائے برآمدے میں چلنے لگے۔

”میرا ایک اور بھی تعارف ہے۔“

”جی فرمائیے۔“

”آپ کے مرزا عبدالرزاق کا میں بھتیجا ہوں۔“

لیجے خیال حقیقت میں بدن گیا۔ ڈاکٹر عاطف سے اب ملنا کسی تکلف کا حامل نہ تھا۔ میں انہیں کسی فارمیٹنی کے بغیر خاں صاحب کے بیڈروم میں لے گئی۔

خاں صاحب، عاطف کو دیکھ کر ہال ہو گئے۔

”قدسیہ! عاطف کو قہوہ پلاؤ۔ یہ گھر انہ تو کھانے پینے کا شوقین ہے۔“

لیجے پہلی ہی ملاقات میں عاطف اور خاں صاحب کی دوستی ہو گئی۔ پتہ چلا وہ پروفیشنل آدمی ضرور ہیں۔ دنیوی ترقی کے ساتھ ساتھ وہ شریعت کے پابند اور روحانیت کے قائل بھی ہیں۔

کچھ عرصہ کے بعد پتہ چلا کہ عاطف کی بیگم صاحبہ بھی ڈاکٹر ہیں اور اندرون شہر کسی کلینک پر کام کرتی ہیں۔ یہ انفریشن تازہ تھی کہ مجھے علم ہوا کہ بیگم عاطف مرزا نے کرشن گمر کا کلینک چھوڑ دیا ہے اور فرحت ہاشمی کی بیروکار بھی بن گئی۔

حجاب اوڑھ لیا اور اب وہ ایک ایسا مکتب چلاتی ہیں جس میں گھریلو پردہ دار عورتوں کو فرحت ہاشمی کی تعلیم عنایت کرتی ہیں۔ زندگی عجب طور پر چلتی ہے۔ جو شخص ہر وقت خاں صاحب کے پاس آ جاتا تھا اور میری تشفی کا باعث بنتا تھا۔

7 ستمبر کو جب خاں صاحب اس دنیا سے جانے والے تھے، میں نے قریباً آٹھ بجے صبح عاطف کو فون کیا۔

”عاطف..... ڈاکٹر صاحب! خاں صاحب کی طبیعت ذرا زیادہ خراب ہے۔ آپ پلیز آ جائیں۔ مجھے کچھ

آ رہی، میں کیا کروں؟“

”میں ضرور آ جاتا لیکن میں تو ایئر پورٹ جا رہا ہوں اور بالکل ایئر پورٹ سے قریب ہوں۔“

خاں صاحب کے جانے کے بعد میں ان کی بیگم سے ملی۔ جس طرح کی عورت ان کے ساتھ جتی ویسی ہی تھی۔

جب عاطف مرزا کے والد فوت ہوئے۔ ان کے قتل کی اطلاع ملی۔ میں ان کے گھر گئی۔ میں نے ان کو

نئے روپ میں دیکھا۔ وہ بڑی اعجازی اور انکساری کے ساتھ شرعی انداز میں مہمانوں کی دیکھ بھال کرنے میں مشغول تھیں۔

اب میری بیماری کا دور دورہ ہے۔ ڈاکٹر عاطف مرزا بڑے تواتر کے ساتھ اسی پرانے انداز میں بیگم صاحبہ

آتے ہیں۔ جہاں بٹھاؤ بیٹھ جاتے ہیں۔ میرے نسخے دیکھ کر دواؤں میں اضافہ بھی کر دیتے ہیں۔ دو تین مرتبہ دوا

ساتھ لائے ہیں، لیکن عاطف مرزا ان لوگوں میں سے نہیں جو واقفیت کو بے تکلفی کا بہانہ بنالیں۔ بہت جی چاہتا ہے کہ

ان کے لیے کچھ مثبت کروں لیکن انسان اپنی خواہش کو ہمیشہ پورا بھی تو نہیں کر پاتا۔

## ڈاکٹر اکرم زبیر

کچھ لوگ خوش نصیب ایسے ہیں جو بیمار پڑتے ہیں تو ڈاکٹر آگے بڑھ کر مسیحا کا روپ دھار لیتے ہیں اور کچھ نصیب ڈاکٹروں کو چنگل سمجھتے ہیں۔ کچھ کو غلط Anesthesia کا ٹیکہ لگ جاتا ہے اور مریض آپریشن تھیمز میں ہی دم توڑ جاتا ہے۔ کبھی غلط آپریشن، کبھی پیرامیڈیکل سٹاف کی غفلت..... یہ سب یقیناً ہم سب کے ساتھ ہے۔ کچھ ڈاکٹروں پر رحمے کرتے ہیں۔ انہیں رسوا کرنے میں وقت گزارتے ہیں۔

کچھ حضرات کو ڈاکٹر ملتے ہی گھر والے بھی بھول بھال جاتے ہیں۔ یقیناً اس میں کچھ تو امیر غریب کا چکر بھی ہے، سوسائٹی کے وی آئی پی کو اور طرح کا رویہ ملتا ہے اور کچھ بے نوا روتے پیٹتے ہسپتالوں سے رخصت ہوتے ہیں اور بسا اوقات قرض کی لعنت میں بھی پھنس جاتے ہیں، لیکن اس ساری اونچ نیچ میں ایک فیکٹر غریبی بھی ہے۔ جہاں امداد غیبی اور رحم کی رحمت آپہنچتی ہے وہاں سارا تفرقہ مٹ جاتا ہے اور کسی کسی بے نوا کو وی آئی پی کا سلوک مل جاتا ہے اور کئی مرتبہ بارہوی آئی پی ہسپتال ہی بدستارہ جاتا ہے۔ کبھی لندن، کبھی امریکہ، کبھی یورپ۔

میری خوش قسمتی ہے کہ مجھے رنگ رنگ کی بیماری نے گھیرا لیکن مجھ پر ڈاکٹر صاحبان ہمیشہ مہربان رہے۔ جب میں بلڈ کینسر کے مرض میں مبتلا ہو کر میو ہسپتال پہنچی تو ہماری کسی سے میو ہسپتال میں جان پہچان نہ تھی۔ مجھے ہر روز ایک بوتل خون کی لگتی تھی لیکن دوسری صبح بلڈ کاؤنٹ پھر گر کر خطرے کی گھنٹی بجانے لگتا تھا۔

ان دنوں صبح عین نو بجے ڈاکٹر اکرم زبیر ہولے سے میرا دروازہ کھٹکھٹاتے اور چپ چاپ پلنگ کے ساتھ لگی کرسی پر بیٹھ جاتے۔ عموماً دن کے وقت اشیر خاں یا انیق میرے پاس ہوتے۔ رات کو خاں صاحب خود میرے پاس گزارتے۔ ڈاکٹر زبیر ہارٹ پیسٹلٹ تھے۔ ان کا کینسر سے کوئی تعلق نہ تھا لیکن ان کی باقاعدگی میں کوئی فرق نہ آیا۔

جب مشتاق یوسفی صاحب کی مہربانی سے یہ طے ہوا کہ ہم لندن چلے جائیں گے اور میں گھر آگئی تو ڈاکٹر زبیر میری طبیعت کا پوچھنے داستان سرائے آتے رہے اور جب خاں صاحب دل کے مریض ہو گئے تو ہم ڈاکٹر زبیر کے کلینک پر باقاعدگی سے جاتے۔ ڈاکٹر زبیر کو اطلاع ملتی تو وہ فوراً ہمیں اپنے آفس میں بلا لیتے، بڑی توجہ سے خاں صاحب کو چیک کرتے اور سسٹر سے کہتے ”ان کا ای سی جی میں خود کروں گا۔“

ڈاکٹر اکرم زبیر اتنے چپ چاپ آدمی تھے کہ شبہ ہوتا کہ گوگئے ہیں۔ پر ان کے چہرے کی ملامت بتاتی رہتی کہ وہ پوری توجہ سے سن رہے ہیں۔ پھر نہ جانے کیسے ان کی بیگم میری گرویدہ ہو گئی۔ خاں صاحب کے جانے کے بعد وہ بڑی محبت سے مجھے ملنے آتی رہیں۔ ڈاکٹر صاحب تو مجھے حیران کرنے کو کافی تھے لیکن ان کی بیگم کی محبت نے تو واقعی میرے ہاتھوں کے طوطے آزاد دیئے۔

## ڈاکٹر جاوید شیخ

مجھے معلوم نہیں ڈاکٹر جاوید شیخ کب خاں صاحب سے ملے، کب ان سے متعارف ہوئے اور ان دنوں کے

ماتین محبت کا کیا رشتہ تھا لیکن جب میں بلڈ کیئر کے مرض میں مبتلا ہو کر میو ہسپتال پہنچی تو خاں صاحب کو مشتاق احمد یوسفی فون کر کے کہا ”اشفاق صاحب میں B.C.C.I. بینک کی طرف سے بول رہا ہوں۔ یہاں کے چیئر مین برنی صاحب آپ سے کہہ رہے ہیں کہ آپ باؤنڈ سید کو اپنی ملکیت نہ سمجھیں۔ وہ قوی سرمایہ ہیں۔ ہم یہاں لندن میں ان کا علاج نہ کریں۔ ہسپتال میں کرائیں گے۔ یہاں ڈاکٹر شارپ ایک بہت ماہر ڈاکٹر ہیں۔ وہ ہی ان کے بلڈسٹ لیں گے۔ آپ خود میو ہسپتال کی رپورٹ ساتھ لے کر آئیں۔ آپ کو نہ قیام نہ طعام کسی قسم کی فکر کرنے کی ضرورت نہیں۔“

یہ تو ایک دوسری کہانی ہے لیکن سفر سے پہلے پڑاؤ پر لندن ایئر پورٹ پر ہمیں جو شخص دوسری مرتبہ ملے وہ جاوید تھے۔ پہلی بار تو ہم یوسفی صاحب کے مہمان تھے لیکن اس دوسری بار ہمارے میزبان ڈاکٹر صاحب لکھے۔ وہ اپنی بیٹی مرسیڈیز لے کر موجود تھے۔ ہم ان کے ساتھ گھر پہنچے۔ لندن کی بھیڑ بھار سے دور ڈاکٹر جاوید کا گھر تھا۔ باغوں سے گھر خاموشی کی رداؤں سے۔ انہوں نے ہمیں اوپر والی منزل میں کمرہ دیا جس کے ساتھ ایک چھوٹا سا سٹنگ روم بھی تھا۔

ان کی دوسری بیگم حسینہ قریب ہی کاؤنٹی کے ہسپتال میں کام کرتی تھیں۔ ڈاکٹر صاحب کی چھ سالہ بیٹی فاطمہ پر موجود ہوتی۔ ڈاکٹر صاحب لندن کے کسی ہسپتال میں کام کرتے تھے۔ ان دونوں کا معمول تھا کہ باری باری ایک جگہ پر فاطمہ کے پاس رہتا اور ایک بندہ ہسپتال میں مریضوں کو دیکھتا لیکن جو بیٹی ہم گھر کا فرد بنے فاطمہ نے ہمیں دادا دھن روپ بخش دیا۔ ہم بھی اس میں خوب مصروف رہے اور بیٹی جگہ کی اجنبیت ہمیں محسوس نہ ہوتی۔ ہسپتال کے چکر بھی دے دیتے۔ ڈاکٹر شارپ کے پاس بھی وہی ڈیوٹی دیتے۔ اتنی اپنائیت سے انہوں نے ہماری دعوت کی جس میں لندن کے ادیبوں کو اکٹھا کیا۔ اگر ڈاکٹر جاوید نہ ہوتے تو یہ ملاقات ممکن نہ ہوتی۔

اپریل 2007ء میں جب وہ مجھے منے آئے تو فاطمہ کو دیکھ کر مجھے بڑا تعجب ہوا۔ اتنا وقت کتنی جلدی گزری تھی۔ عجیب رابطہ تھا کہ اس پر اجنبیت کی ذرہ نہ محسوس ہوئی!

## ڈاکٹر راشد لطیف

جب میں لندن سے واپس لوٹی اور ڈاکٹر شارپ نے یہ طے کر دیا کہ مجھے بلڈ لوکی میا ہے اور لاہور کے ڈاکٹر محمد شفیع تشخیص درست ہے تو معلوم نہیں کیسے ڈاکٹر راشد لطیف کو پتہ چل گیا۔ وہ خاں صاحب کو بہت پہلے سے جانتے تھے۔ مجھے از خود ملے اور گفتیش کی کہ بلڈ کیئر کسی طور پر لہو سے نکلنے والی بیماری نہیں اور میں فوراً راشد لطیف ہسپتال پہنچوں۔ یہاں جب ہم دونوں پہنچے تو ڈاکٹر صاحب نے مجھے ہاتھوں ہاتھ لیا۔ انہوں نے ٹیسٹ لیے اور پتہ چلا کہ کیئر چوری چوری Lis taceoy کے علاوہ اور کوئی چارہ نہ تھا۔

مقررہ وقت پر خاں صاحب، ٹویلہ اور میں راشد ہسپتال پہنچے۔ مجھے تیار کر کے جب اندر لے گئے تو ٹویلہ ماسک اور کوٹ پہنا کر ساتھ لے گئے۔ اتنے بڑے آپریشن کا ڈاکٹر صاحب کم از کم ڈیڑھ لاکھ وصول کیا کرتے تھے۔ خاں صاحب سے انہوں نے ایک پائی بھی نہ لی۔